

**ΤΡΙΩΔΙΟΝ.**  
**ΤΗ Β' ΤΟΥ ΑΥΤΟΥ ΜΗΝΟΣ ΑΠΡΙΛΙΟΥ**  
**2023.**  
**ΚΥΡΙΑΚΗ Ε' ΝΗΣΤΕΙΩΝ ΕΣΠΕΡΑΣ ΣΤ'**  
**ΚΑΤΑΝΥΚΤΙΚΟΣ ΕΣΠΕΡΙΝΟΣ &**  
**ΕΣΠΕΡΙΝΟΣ ΤΗΣ Γ' ΤΟΥ ΜΗΝΟΣ**  
**ΑΠΡΙΛΙΟΥ 2023.**  
**ΤΗ ΔΕΥΤΕΡΑ ΤΗΣ ΣΤ' ΕΒΔΟΜΑΔΟΣ**  
**ΝΗΣΤΕΙΩΝ ΠΡΟ ΤΩΝ ΒΑΪΩΝ. Ἡχος α'.**  
**Μνήμη τοῦ ὁσίου Πατρὸς ἡμῶν καὶ**  
**Ὀμολογητοῦ Νικήτα, Ἅγιου μένου τῆς**  
**Μονῆς τοῦ Μηδικίου.**



**ΕΣΠΕΡΙΝΟΣ.**

**Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν  
αἰώνων.**

**Ἀμήν.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.  
Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς 103.**

Εὔλόγει, ἡ ψυχή μου, τὸν Κύριον. Κύριε ὁ  
Θεός μου, ἐμεγαλύνθης σφόδρα,  
ἐξομολόγησιν καὶ μεγαλοπρέπειαν  
ἐνεδύσω  
ἀναβαλλόμενος φῶς ὡς ἴμάτιον,  
ἐκτείνων τὸν οὐρανὸν ὡσεὶ δέρριν·  
ὁ στεγάζων ἐν ὕδασι τὰ ὑπερῷα αὐτοῦ, ὁ  
τιθεὶς νέφη τὴν ἐπίβασιν αὐτοῦ, ὁ  
περιπατῶν ἐπὶ πτερύγων ἀνέμων·  
ὁ ποιῶν τοὺς ἀγγέλους αὐτοῦ πνεύματα  
καὶ τοὺς λειτουργοὺς αὐτοῦ πυρὸς  
φλόγα.  
ὁ θεμελιῶν τὴν γῆν ἐπὶ τὴν ἀσφάλειαν  
αὐτῆς, οὐ κλιθήσεται εἰς τὸν αἰῶνα τοῦ  
αἰώνος.

ἄβυσσος ὡς ἴματιον τὸ περιβόλαιον  
αύτοῦ, ἐπὶ τῶν ὄρέων στήσονται ὕδατα·  
ἀπὸ ἐπιτιμήσεώς σου φεύξονται, ἀπὸ  
φωνῆς βροντῆς σου δειλιάσουσιν.  
ἀναβαίνουσιν ὅρη καὶ καταβαίνουσι  
πεδία εἰς τὸν τόπον ὃν ἐθεμελίωσας  
αὐτά·

ὅριον ἔθου, ὃ οὐ παρελεύσονται, οὐδὲ  
ἐπιστρέψουσι καλύψαι τὴν γῆν.  
ὁ ἔξαποστέλλων πηγὰς ἐν φάραγξιν, ἀνὰ  
μέσον τῶν ὄρέων διελεύσονται ὕδατα·  
ποτιοῦσι πάντα τὰ θηρία τοῦ ἀγροῦ,  
προσδέξονται ὄναγροι εἰς δίψαν αὐτῶν·  
ἐπ’ αὐτὰ τὰ πετεινὰ τοῦ οὐρανοῦ  
κατασκηνώσει, ἐκ μέσου τῶν πετρῶν  
δώσουσι φωνήν.

ποτίζων ὅρη ἐκ τῶν ὑπερώων αύτοῦ, ἀπὸ  
καρποῦ τῶν ἔργων σου χορτασθήσεται ἡ  
γῆ.

ὁ ἔξανατέλλων χόρτον τοῖς κτήνεσι καὶ  
χλόην τῇ δουλείᾳ τῶν ἀνθρώπων τοῦ  
ἔξαγαγεῖν ἄρτον ἐκ τῆς γῆς·  
καὶ οἶνος εύφραίνει καρδίαν ἀνθρώπου  
τοῦ ἱλαρῦναι πρόσωπον ἐν ἐλαίῳ, καὶ  
ἄρτος καρδίαν ἀνθρώπου στηρίζει.  
χορτασθήσονται τὰ ξύλα τοῦ πεδίου, αἱ  
κέδροι τοῦ Λιβάνου, ἃς ἐφύτευσας.  
ἐκεῖ στρουθία ἐννοσσεύσουσι, τοῦ  
ἐρωδιοῦ ἡ οἰκία ἡγεῖται αὐτῶν.  
ὅρη τὰ ὑψηλὰ ταῖς ἐλάφοις, πέτρα  
καταφυγὴ τοῖς λαγωοῖς.

έποιησε σελήνην είς καιρούς, ὁ ἥλιος  
ἔγνω τὴν δύσιν αὐτοῦ.

ἔθου σκότος, καὶ ἐγένετο νύξ· ἐν αὐτῇ  
διελεύσονται πάντα τὰ θηρία τοῦ  
δρυμοῦ.

σκύμνοι ὡρυόμενοι τοῦ ἀρπάσαι καὶ  
ζητῆσαι παρὰ τῷ Θεῷ βρῶσιν αὐτοῖς.  
ἀνέτειλεν ὁ ἥλιος, καὶ συνήχθησαν καὶ  
είς τὰς μάνδρας αὐτῶν κοιτασθήσονται.

ἐξελεύσεται ἄνθρωπος ἐπὶ τὸ ἔργον  
αὐτοῦ καὶ ἐπὶ τὴν ἐργασίαν αὐτοῦ ἔως  
ἔσπέρας.

ώς ἐμεγαλύνθη τὰ ἔργα σου, Κύριε·  
πάντα ἐν σοφίᾳ ἐποίησας, ἐπληρώθη ἡ  
γῆ τῆς κτίσεώς σου.

αὕτη ἡ θάλασσα ἡ μεγάλη καὶ  
εὔρυχωρος, ἐκεῖ ἐρπετά, ὃν οὐκ ἔστιν  
ἀριθμός, ζῶα μικρὰ μετὰ μεγάλων·  
ἐκεῖ πλοῖα διαπορεύονται, δράκων  
οὗτος, ὃν ἔπλασας ἐμπαίζειν αὐτῇ.  
πάντα πρὸς σὲ προσδοκῶσι, δοῦναι τὴν  
τροφὴν αὐτῶν εἰς εὔκαιρον.

δόντος σου αὐτοῖς συλλέξουσιν,  
ἀνοίξαντός σου τὴν χεῖρα, τὰ σύμπαντα  
πλησθήσονται χρηστότητος.

ἀποστρέψαντος δέ σου τὸ πρόσωπον  
ταραχθήσονται· ἀντανελεῖς τὸ πνεῦμα  
αὐτῶν, καὶ ἐκλείψουσι καὶ εἰς τὸν χοῦν  
αὐτῶν ἐπιστρέψουσιν.

έξαποστελεῖς τὸ πνεῦμά σου, καὶ  
κτισθήσονται, καὶ ἀνακαινιεῖς τὸ

πρόσωπον τῆς γῆς.  
 ἦτα ἡ δόξα Κυρίου εἰς τοὺς αἰῶνας,  
 εὐφρανθήσεται Κύριος ἐπὶ τοῖς ἔργοις  
 αὐτοῦ·  
 ὁ ἐπιβλέπων ἐπὶ τὴν γῆν καὶ ποιῶν αὐτὴν  
 τρέμειν, ὁ ἀπτόμενος τῶν ὄρέων καὶ  
 καπνίζονται.  
 ἂσω τῷ Κυρίῳ ἐν τῇ ζωῇ μου, ψαλῶ τῷ  
 Θεῷ μου ἔως ὑπάρχω·  
 ἡδυνθείη αὐτῷ ἡ διαλογή μου, ἐγὼ δὲ  
 εὐφρανθήσομαι ἐπὶ τῷ Κυρίῳ.  
 ἐκλείποιεν ἀμαρτωλοὶ ἀπὸ τῆς γῆς καὶ  
 ἄνομοι, ὥστε μὴ ὑπάρχειν αὐτούς.  
 εὐλόγει, ἡ ψυχή μου, τὸν Κύριον.

**Καὶ πάλιν.**

Οἱ ἥλιος ἔγνω τὴν δύσιν αὐτοῦ ἔθου  
 σκότος, καὶ ἐγένετο νύξ.  
 Ως ἐμεγαλύνθη τὰ ἔργα σου, Κύριε πάντα  
 ἐν σοφίᾳ ἐποίησας.  
**Δόξα ... Καὶ νῦν ...**  
**Ἄλληλούϊα, Ἄλληλούϊα, Ἄλληλούϊα.**  
**Δόξα σοι ὁ Θεός (*ἐκ γ'*).**  
**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

Ἐν εἰρήνῃ τοῦ Κυρίου δεηθῶμεν.

**Κύριε, ἐλέησον.**

**Ὑπὲρ τῆς ἄνωθεν εἰρήνης, καὶ**  
**τῆς σωτηρίας τῶν ψυχῶν ἡμῶν, τοῦ**  
**Κυρίου δεηθῶμεν.**

**Κύριε, ἐλέησον.**

‘Υπὲρ τῆς εἰρήνης τοῦ  
σύμπαντος κόσμου, εὔσταθείας τῶν  
ἀγίων τοῦ Θεοῦ Ἐκκλησιῶν, καὶ τῆς  
τῶν πάντων ἐνώσεως, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ ἀγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῶν εὔσεβῶν καὶ  
όρθιοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
”Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οίκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ὑπὲρ εὔκρασίας ἀέρων,  
εύφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ πλεόντων,  
όδοιπορούντων, νοσούντων,  
καμνόντων, αίχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

“Οτι πρέπει σοι, πᾶσα δόξα, τιμὴ καὶ  
προσκύνησις,

τῷ Πατρὶ καὶ τῷ Υἱῷ καὶ τῷ Ἁγίῳ  
Πνεύματι, νῦν καὶ ἀεὶ καὶ εἰς τοὺς  
αιῶνας τῶν αἰώνων.

**Ἄμήν.**

**Ψαλμὸς ρμ' (140).**

- Κύριε ἐκέκραξα πρὸς σέ,  
εἰσάκουσόν μου, εἰσάκουσόν μου,  
            Κύριε. Κύριε, ἐκέκραξα πρὸς σέ,  
εἰσάκουσόν μου πρόσχες τῇ φωνῇ τῆς  
δεήσεώς μου, ἐν τῷ κεκραγέναι μὲ πρὸς  
σὲ εἰσάκουσόν μου, Κύριε.

**ὁ β' χορός**

- Κατευθυνθήτω ἡ προσευχή μου, ὡς  
θυμίαμα ἐνώπιόν σου ἔπαρσις τῶν  
χειρῶν μου θυσία ἐσπερινὴ εἰσάκουσόν  
μου, Κύριε.

Θοῦ, Κύριε, φυλακὴν τῷ στόματί μου, καὶ  
θύραν περιοχῆς περὶ τὰ χείλη μου.  
Μὴ ἐκκλίνῃς τὴν καρδίαν μου εἰς λόγους  
πονηρίας, τοῦ προφασίζεσθαι προφάσεις  
ἐν ἀμαρτίαις.

Σὺν ἀνθρώποις ἐργαζομένοις τὴν  
ἀνομίαν, καὶ οὐ μὴ συνδυάσω μετὰ τῶν  
ἐκλεκτῶν αὐτῶν.

Παιδεύσει με δίκαιος ἐν ἐλέει, καὶ ἐλέγξει  
με, ἔλαιον δὲ ἀμαρτωλοῦ μὴ λιπανάτω  
τὴν κεφαλήν μου.

“Οτι ἔτι καὶ ἡ προσευχή μου ἐν ταῖς  
εὔδοκίαις αὐτῶν κατεπόθησαν ἔχόμενα  
πέτρας οἱ κριταὶ αὐτῶν.

Άκούσονται τὰ ρήματά μου, ὅτι  
ἡδύνθησαν ώσει πάχος γῆς ἐρράγη ἐπὶ  
τῆς γῆς, διεσκορπίσθη τὰ ὄστα αὐτῶν  
παρὰ τὸν ἄδην.

“Οτι πρὸς σέ, Κύριε, Κύριε, οἱ ὀφθαλμοὶ<sup>1</sup>  
μου ἐπὶ σοὶ ἥλπισα, μὴ ἀντανέλῃς τὴν  
ψυχήν μου.

Φύλαξόν με ἀπὸ παγίδος ἣς  
συνεστήσαντό μοι, καὶ ἀπὸ σκανδάλων  
τῶν ἐργαζομένων τὴν ἀνομίαν.

Πεσοῦνται ἐν ἀμφιβλήστρῳ αὐτῶν οἱ  
ἀμαρτωλοί, κατὰ μόνας εἰμὶ ἐγώ, ἔως ἂν  
παρέλθω.

### Ψαλμὸς 141

Φωνῇ μου πρὸς Κύριον ἐκέκραξα, φωνῇ  
μου πρὸς Κύριον ἐδεήθην.

Ἐκχεῶ ἐνώπιον αὐτοῦ τὴν δέησίν μου,  
τὴν θλῖψίν μου ἐνώπιον αὐτοῦ  
ἀπαγγελῶ.

Ἐν τῷ ἐκλείπειν ἐξ ἐμοῦ τὸ πνεῦμα μου,  
καὶ σὺ ἔγνως τὰς τρίβους μου.

Ἐν ὁδῷ ταύτῃ, ἢ ἐπορευόμην, ἔκρυψαν  
παγίδα μοι.

Κατενόουν εἰς τὰ δεξιά, καὶ ἐπέβλεπον,  
καὶ οὐκ ἦν ὁ ἐπιγινώσκων με.

Ἄπωλετο φυγὴ ἀπ' ἐμοῦ καὶ οὐκ ἔστιν ὁ  
ἐκζητῶν τὴν ψυχήν μου.

Ἐκέκραξα πρὸς σέ, Κύριε εἴπα· Σὺ εἶ ἡ  
ἐλπίς μου, μερίς μου εἶ ἐν γῇ ζώντων.

Πρόσχες πρὸς τὴν δέησίν μου, ὅτι  
ἐταπεινώθην σφόδρα.

‘Ρῦσαι με ἐκ τῶν καταδιωκόντων με, ὅτι  
ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχήν  
μου, τοῦ ἔξομολογήσασθαι τῷ ὀνόματί<sup>1</sup>  
σου.

**Στιχηρὰ Κατανυκτικὰ Ἡχος α'.**

“Οτι τὸ πέλαγος πολύ, τῶν  
παραπτωμάτων μου Σωτήρ, καὶ δεινῶς  
βεβύθισμαι ταῖς πλημμελείαις μου, δός  
μοι χεῖρα, σῶσόν με, ὡς τῷ Πέτρῳ, ὁ  
Θεός, καὶ ἐλέησόν με.

**Στίχ.** Ἐμὲ ὑπομενοῦσι δίκαιοι, ἔως οὐ  
ἀνταποδῷς μοι.

“Οτι ἐννοίαις πονηραῖς, καὶ ἔργοις  
καταδεδίκασμαι Σωτήρ, λογισμόν μοι  
δώρησαι, ἐπιστροφῆς ὁ Θεός, ἵνα κράζω.  
Σῶσόν με Εὔεργέτα ἀγαθέ, καὶ ἐλέησόν  
με.

**Ψαλμὸς 129.**

**Στίχ.** Ἐκ βαθέων ἐκέκραξά σοι, Κύριε,  
Κύριε εἰσάκουσον τῆς φωνῆς μου.

“Άλλος σε κόσμος ψυχὴ ἀναμένει, καὶ  
Κριτής, τὰ σὰ μέλλων δημοσιεύειν  
κρυπτὰ καὶ δεινά· μὴ οὖν ἐμμείνῃς τοῖς  
ῶδε, ἀλλὰ πρόφθασον βοῶσα τῷ Κριτῇ,  
ὁ Θεὸς ἱλάσθητί μοι, καὶ σῶσόν με.

**Στίχ.** Γενηθήτω τὰ ὤτά σου προσέχοντα  
εἰς τὴν φωνὴν τῆς δεήσεώς μου.

Μὴ ἀποδοκιμάσῃς με Σωτήρ μου, τῇ  
ράθυμίᾳ τῆς ἀμαρτίας συνεχόμενον,  
διέγειρόν μου τὸν λογισμὸν πρὸς

μετάνοιαν, καὶ τοῦ σοῦ ἀμπελῶνος,  
έργατην δόκιμον ἀνάδειξόν με,  
δωρούμενός μοι τῆς ἐνδεκάτης, ὥρας τὸν  
μισθόν, καὶ τὸ μέγα ἔλεος.

**Στίχ.** Ἐὰν ἀνομίας παρατηρήσῃς, Κύριε,  
Κύριε τίς ὑποστήσεται; ὅτι παρὰ σοὶ ὁ  
ἴλασμός ἔστιν.

**Στιχηρὰ προσόμοια τοῦ Τριωδίου Ἡχος α' Πανεύφημοι Μάρτυρες.**

Πτωχεύσας ὁ πλούσιος Χριστέ, τοὺς  
βροτοὺς ἐπλούτισας, ἀθανασίαν καὶ  
ἔλλαμψιν· διὸ πτωχεύσαντα, ἡδοναῖς τοῦ  
βίου, ἀρεταῖς με πλούτισον, καὶ πένητι  
Λαζάρῳ με σύνταξον, τῆς τοῦ Πλουσίου  
με, τιμωρίας ἔξαιρούμενος, καὶ γεέννης,  
τῆς ἀποκειμένης μοι.

**Στίχ.** Ἔνεκεν τοῦ ὄνόματός σου  
Ύπέμεινά σε, Κύριε, Ὅπέμεινεν ἡ ψυχή  
μου εἰς τὸν λόγον σου, ἥλπισεν ἡ ψυχή  
μου ἐπὶ τὸν Κύριον.

**Ἡχος α'.**

Κακίαν ἐπλούτησα δεινῶς, καὶ τρυφὴν  
ἡγάπησα, καὶ τῶν ἐν βίᾳ ἀπήλαυσα,  
ἡδονῶν Κύριε, καὶ πυρὸς γεέννης,  
Ὕπόδικος γέγονα, λιμώττοντα τὸν νοῦν  
μου ὡς Λάζαρον, παραβλεψάμενος, πρὸ  
πυλῶν τῶν θείων πράξεων, ἐρριμμένον,  
οὕκτειρόν με Δέσποτα.

**Στίχ.** Ἀπὸ φυλακῆς πρωΐας μέχρι νυκτός,  
ἀπὸ φυλακῆς πρωΐας ἐλπισάτω Ισραὴλ  
ἐπὶ τὸν Κύριον.

**"Ετερον Τοῦ κυρίου Θεοδώρου Ἡχος α'  
Νεφέλην σε φωτὸς**

Τὴν ἔκτην τῶν σεπτῶν, Νηστειῶν  
 Ἐβδομάδα, προθύμως ἀπαρχόμενοι,  
 Κυρίῳ, προεόρτιον ὕμνον, τῶν Βαΐων  
 ἄσωμεν πιστοί, ἐρχομένω ἐν δόξῃ,  
 δυνάμει Θεότητος, ἐπὶ τὴν Ἱερουσαλήμ,  
 νεκρῶσαι τὸν θάνατον· διὸ ἐτοιμάσωμεν  
 εὔσεβῶς, τὰ τῆς νίκης σύμβολα, τοὺς  
 κλάδους τῶν ἀρετῶν, τὸ Ὁσαννὰ  
 ἐκβοῆσαι, τῷ Ποιητῇ τοῦ παντός.

**Στίχ.** "Οτι παρὰ τῷ Κυρίῳ τὸ ἔλεος, καὶ  
 πολλὴ παρ' αὐτῷ, λύτρωσις καὶ αὐτὸς  
 λυτρώσεται τὸν Ἰσραὴλ ἐκ πασῶν τῶν  
 ἀνομιῶν αὐτοῦ.

**Στιχηρὰ τοῦ Ὄσιου Ἡχος β' "Οτε, ἐκ τοῦ  
 ξύλου σε νεκρὸν.**

Λόγω, κυβερνώμενος ψυχῶν, θεῖος  
 οἰκονόμος ἐδείχθης, μυσταγωγός τε  
 πιστός, σπέρματα σωτήρια  
 καταβαλλόμενος, καὶ θερίζων τὸν  
 ἄσταχυν, πολύχουν θεόφρον, τοῦτον τῷ  
 Δεσπότῃ σου, φέρεις γηθόμενος, ὃ νῦν  
 παριστάμενος μάκαρ, μέμνησο τῆς  
 ποίμνης σου ταύτης, τῆς ἀεὶ τιμώσης σε  
 θεόπνευστε..

**Στίχ.** Αἰνεῖτε τὸν Κύριον πάντα τὰ ἔθνη,  
 ἐπαινέσατε αὐτόν, πάντες οἱ λαοί.

**Ἡχος β'**

Πρᾶος, πεφυκὼς καὶ προσηνής, τῆς  
 Ὁρθοδοξίας τῷ ζήλῳ, ὥφθης μαχόμενος·

πίστιν γὰρ ὡς θώρακα περιβαλλόμενος,  
καὶ ὡς δόρυ ἐγκράτειαν, Νικήτα  
Θεόφρον, ἀπασαν τὴν βλάσφημον,  
αἴρεσιν ἥλεγξας, θείαν, τοῦ Σωτῆρος  
εἰκόνα, σέβων καὶ τιμῶν θεοφόρε, ὅροις  
πατρικοῖς σαφῶς ἐπόμενος.

**Στίχ.** “Οτι ἐκραταιώθη τὸ ἔλεος αὐτοῦ  
ἐφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.

**Ὕχος β'.**

“Οτε, ἔξορίαις σε πικραῖς, καὶ  
σκοτεινοτάτοις ἐν τόποις, ὁ  
σκοτεινότατος, τύραννος κατέκλεισε  
Θηρῶν ὡμότητι, Παραδείσου τὴν οἰκησιν,  
ἐν νῷ περιφέρων, χαίρων τε τῷ  
πνεύματι, Πάτερ ύπέμεινας, οὗ νῦν, τὴν  
εὔπρέπειαν βλέπειν, ὅντας κατηξίωσαι  
μάκαρ, τὰ τῶν πόνων ἔπαθλα  
δρεπόμενος.

**Δόξα ... Καὶ νῦν Θεοτοκίον Ὕχος β'**

**“Οτε, ἐκ τοῦ ξύλου σε νεκρὸν.**

**Στένω, ἐκ βαθέων τῆς ψυχῆς, ὅταν**  
ἐννοήσω μου Κόρη, τὰ πλημμελήματα,  
τύπτω δὲ τὸ στῆθός μου, κράζων τό,  
“Ημαρτον, καὶ προσπίπτω σοι Δέσποινα,  
ζητῶν μεταγνῶναι, πάλιν δὲ ἡλίθιος ὄν,  
περιπείρομαι· Οἶμοι τῇ κακῇ συνηθείᾳ.  
Ταύτης οὖν με λύτρωσαι τάχει, καὶ πρὸς  
σωτηρίαν καθοδήγησον.

**Εἴσοδος.**

## Σοφία Όρθοι !

**Φῶς ἱλαρὸν ἀγίας δόξης, ἀθανάτου  
 Πατρός, οὐρανίου, ἀγίου, μάκαρος,  
 Ἰησοῦ Χριστέ, ἐλθόντες ἐπὶ τὴν ἡλίου  
 δύσιν, ἰδόντες φῶς ἐσπερινόν, ὑμνοῦμεν  
 Πατέρα, Υἱόν, καὶ ἄγιον Πνεῦμα Θεόν.  
 "Ἄξιόν σε ἐν πᾶσι καιροῖς, ὑμνεῖσθαι  
 φωναῖς αἰσίαις, Υἱὲ Θεοῦ, ζωὴν ὁ διδούς,  
 Διὸ ὁ κόσμος σὲ δοξάζει.**

### Προκείμενον Ἡχος πλ. δ'.

"Εδωκας κληρονομίαν τοῖς φοβουμένοις  
 τὸ ὄνομά σου, Κύριε.

**Στίχ.** Ἀπὸ τῶν περάτων τῆς γῆς πρὸς σὲ  
 ἔκέκραξα.

"Εδωκας κληρονομίαν τοῖς φοβουμένοις  
 τὸ ὄνομά σου, Κύριε.

**Στίχ.** Σκεπασθήσομαι ἐν τῇ σκέπῃ τῶν  
 πτερύγων σου.

"Εδωκας κληρονομίαν τοῖς φοβουμένοις  
 τὸ ὄνομά σου, Κύριε.

### Ο διάκονος:

- **Εἴπωμεν πάντες ἐξ ὅλης της ψυχῆς  
 καὶ ἐξ ὅλης τῆς διανοίας ἡμῶν εἴπωμεν.**
  - **Κύριε ἐλέησον (ἄπαξ).**
  - **Κύριε παντοκράτορ ὁ Θεός τῶν  
 πατέρων ἡμῶν, δεόμεθά σου, ἐπάκουσον  
 καὶ ἐλέησον.**

- **Κύριε ἐλέησον (ἄπαξ).**
- Ἐλέησον ἡμᾶς ὁ Θεὸς κατὰ τὸ μέγα ἔλεός σου, δεόμεθά σου, ἐπάκουσον καὶ ἐλέησον.
- **·Κύριε ἐλέησον (ἐκ τρίτου).**
  - "Ετι δεόμεθα ὑπέρ τοῦ Ἀρχιεπισκόπου ἡμῶν (**δεῖνος**).
- **Κύριε ἐλέησον (ἐκ τρίτου).**
  - "Ετι δεόμεθα ὑπέρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
- **Κύριε ἐλέησον (ἐκ τρίτου).**
  - "Ετι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων του Θεοῦ, πάντων τῶν εὔσεβῶν καὶ ὄρθιοδόξων χριστιανῶν, τῶν κατοικούντων καὶ παρεπιδημούντων ἐν τῇ (**κώμῃ, πόλει**) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.
- **Κύριε ἐλέησον (ἐκ τρίτου)**
- "Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὄρθιοδόξων.
- **Κύριε ἐλέησον (ἐκ τρίτου)**

- "Ετι δεόμεθα ύπέρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ύπέρ τοῦ περιεστῶτος λαοῦ, τοῦ ἀπεκδεχομένου τὸ παρὰ Σοῦ μέγα καὶ πλούσιον ἔλεος.
- **Κύριε ἔλεησον (ἄπαξ)**  
**"Οτι** ἔλεήμων καὶ φιλάνθρωπος Θεὸς ύπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ό Προεστῶς ἢ ὁ Ἀναγνώστης:**  
**Ἄμήν.**

**Καταξίωσον, Κύριε,** ἐν τῇ ἐσπέρᾳ ταύτῃ,  
 ἀναμαρτήτους φυλαχθῆναι ἡμᾶς.  
**Εὐλογητὸς εἶ, Κύριε,** ὁ Θεὸς τῶν  
 Πατέρων ἡμῶν, καὶ αἰνετὸν καὶ  
 δεδοξασμένον τὸ ὄνομά σου εἰς τοὺς  
 αἰῶνας. Ἄμήν.

**Γένοιτο, Κύριε,** τὸ ἔλεός σου ἐφ' ἡμᾶς,  
 καθάπερ ἡλπίσαμεν ἐπὶ σέ.  
**Εὐλογητὸς εἶ, Κύριε,** δίδαξόν με τὰ  
 δικαιώματά σου.

**Εὐλογητὸς εἶ, Δέσποτα,** συνέτισόν με τὰ  
 δικαιώματά σου.

**Εὐλογητὸς εἶ, Ἡγιε,** φώτισόν με τοῖς  
 δικαιώμασί σου.

**Κύριε,** τὸ ἔλεός σου εἰς τὸν αἰῶνα, τὰ  
 ἔργα τῶν χειρῶν σου μὴ παρίδῃς.

**Σοὶ πρέπει αἶνος, σοὶ πρέπει ὕμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ  
Άγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμην.**

**Ο διάκονος:**

- **Πληρώσωμεν τὴν ἐσπερινὴν δέησιν  
ἡμῶν τῷ Κυρίῳ.**
  - **Κύριε ἐλέησον.**
  - **Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ Σῇ χάριτι.**
    - **Κύριε ἐλέησον.**
  - **Τὴν ἐσπέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἴτησώμεθα.**
    - **Παράσχου Κύριε.**
    - **"Αγγελον εἰρήνης, πιστὸν ὄδηγόν,  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἴτησώμεθα.**
      - **Παράσχου Κύριε.**
      - **Συγγνώμην καὶ ἄφεσιν τῶν  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἴτησώμεθα.**
        - **Παράσχου Κύριε.**
        - **Τὰ καλὰ καὶ συμφέροντα ταῖς  
ψυχαῖς ἡμῶν καὶ εἰρήνην τῷ κόσμῳ,  
παρά τοῦ Κυρίου αἴτησώμεθα.**
          - **Παράσχου Κύριε.**

- **Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἔκτελέσαι, παρά τοῦ Κυρίου αἰτησώμεθα.**

- **Παράσχου Κύριε.**

- **Χριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπί τοῦ φοβεροῦ βήματος τοῦ Χριστοῦ αἰτησώμεθα.**

- **Παράσχου Κύριε.**

- **Τῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγιων μνημονεύσαντες, ἐαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.**

- **Σοὶ Κύριε.**

**Ὅτι ἀγαθὸς καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας των αἰώνων.**

**Ο Χορός: Ἀμήν.**

**Εἰρήνη πᾶσι.**

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

**Κύριε, ὁ Θεὸς ἡμῶν, ὁ κλίνας οὐρανοὺς καὶ καταβὰς ἐπὶ σωτηρίᾳ τοῦ γένους τῶν ἀνθρώπων, ἔπιδε ἐπὶ τοὺς δούλους σου**

καὶ ἐπὶ τὴν κληρονομίαν σου. Σοὶ γὰρ τῷ φοβερῷ καὶ φιλανθρώπῳ κριτῇ, οἱ σοὶ δοῦλοι ὑπέκλιναν τὰς κεφαλάς, τοὺς δὲ αὐτῶν ὑπέταξαν αὐχένας; οὐ τὴν ἔξι ἀνθρώπων ἀναμένοντες βοήθειαν, ἀλλὰ τὸ σὸν περιμένοντες ἔλεος, καὶ τὴν σὴν ἀπεκδεχόμενοι σωτηρίαν, οὓς διαφύλαξον ἐν παντὶ καιρῷ, καὶ κατὰ τὴν παροῦσαν ἐσπέραν καὶ τὴν προσιοῦσαν νύκτα, ἀπὸ παντὸς ἔχθροῦ, ἀπὸ πάσης ἀντικειμένης ἐνεργείας διαβολικῆς, καὶ διαλογισμῶν ματαίων καὶ ἐνθυμήσεων πονηρῶν.

**Εἴη τὸ κράτος τῆς βασιλείας σου εύλογημένον καὶ δεδοξασμένον, τοῦ Πατρὸς καὶ τοῦ Υἱοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.**

Ἄμήν.

### **΄Απόστιχα ᾍχος α' Ἰδιόμελον.**

Θαυμαστὴ τοῦ Σωτῆρος, ἡ δι' ἡμᾶς φιλάνθρωπος γνώμη· τῶν μελλόντων γὰρ τὴν γνῶσιν, ὡς παρόντων κεκτημένος, τοῦ Λαζάρου καὶ τοῦ Πλουσίου, τὸν βίον ἐστηλίτευσε· τῶν ἑκατέρων οὗν τὸ τέλος ἐνοπτριζόμενοι, τοῦ μὲν φύγωμεν, τὸ ἀπηνὲς καὶ μισάνθρωπον, τοῦ δὲ ζηλώσωμεν, τὸ καρτερὲς καὶ

μακρόθυμον, πρὸς τὸ σὺν αὐτῷ τοῦ  
Ἄβραὰμ κόλποις, ἐνθαλπόμενοι βοῶν·

Δικαιοκρῖτα Κύριε, δόξα σοι.

**Στίχ.** Πρὸς σὲ ἥρα τοὺς ὄφθαλμούς  
μου, τὸν κατοικοῦντα ἐν τῷ οὐρανῷ.  
Ίδού, ὡς ὄφθαλμοὶ δούλων εἰς χεῖρας  
τῶν κυρίων αὐτῶν, ὡς ὄφθαλμοὶ  
παιδίσκης εἰς χεῖρας τῆς κυρίας αὐτῆς,  
οὕτως οἱ ὄφθαλμοὶ ἡμῶν πρὸς Κύριον  
τὸν Θεὸν ἡμῶν, ἔως οὗ οἴκτειρῆσαι  
ἡμᾶς.

**Ὕχος α'.**

Θαυμαστὴ τοῦ Σωτῆρος, ἡ δι' ἡμᾶς  
φιλάνθρωπος γνώμη· τῶν μελλόντων γὰρ  
τὴν γνῶσιν, ὡς παρόντων κεκτημένος,  
τοῦ Λαζάρου καὶ τοῦ Πλουσίου, τὸν βίον  
ἐστηλίτευσε· τῶν ἑκατέρων οὗν τὸ τέλος  
ἐνοπτριζόμενοι, τοῦ μὲν φύγωμεν, τὸ  
ἀπηνὲς καὶ μισάνθρωπον, τοῦ δὲ  
ζηλώσωμεν, τὸ καρτερὲς καὶ  
μακρόθυμον, πρὸς τὸ σὺν αὐτῷ τοῦ  
Ἄβραὰμ κόλποις, ἐνθαλπόμενοι βοῶν·

Δικαιοκρῖτα Κύριε, δόξα σοι.

**Στίχ.** Ἐλέησον ἡμᾶς, Κύριε, ἐλέησον  
ἡμᾶς, ὅτι ἐπὶ πολὺ ἐπλήσθημεν  
ἔξουδενώσεως, ἐπὶ πλεῖον ἐπλήσθη ἡ  
ψυχὴ ἡμῶν, τὸ ὄνειδος τοῖς εὔθηνοῦσι,  
καὶ ἡ ἔξουδένωσις τοῖς ὑπερηφάνοις.

**Ὕχος α' Μαρτυρικὸν.**

Τῇ πρεσβείᾳ Κύριε πάντων τῶν Ἅγίων,  
καὶ τῆς Θεοτόκου, τὴν σὴν εἰρήνην δὸς

ἡμῖν, καὶ ἐλέησον ἡμᾶς, ὡς μόνος  
οἰκτίρμων.

**Δόξα ... Καὶ νῦν ... Θεοτοκίον Ἡχος α'  
Αύτόμελον.**

Τῶν οὐρανίων ταγμάτων, τὸ ἀγαλλίαμα,  
τῶν ἐπὶ γῆς ἀνθρώπων, κραταιὰ  
προστασία, ἄχραντε Παρθένε, σῶσον  
ἡμᾶς, τοὺς εἰς σὲ καταφεύγοντας, ὅτι ἐν  
σοὶ τὰς ἐλπίδας μετὰ Θεόν, Θεοτόκε  
ἀνεθέμεθα.

**Νῦν ἀπολύεις τὸν δοῦλόν σου, Δέσποτα,  
κατὰ τὸ ῥῆμά σου, ἐν εἰρήνῃ, ὅτι εἴδον  
οἱ ὄφθαλμοί μου τὸ σωτήριόν σου, ὃ  
ἡτοίμασας κατὰ πρόσωπον πάντων τῶν  
λαῶν, φῶς εἰς ἀποκάλυψιν ἐθνῶν, καὶ  
δόξαν λαοῦ σου Ἰσραὴλ.**

“Ἄγιος ὁ Θεός, Ἄγιος Ἰσχυρός, Ἄγιος  
Ἀθάνατος, ἐλέησον ἡμᾶς. (**Ἐκ γ'**). ”

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἴασαι τὰς ἀσθενείας  
ἡμῶν,  
**ἔνεκεν τοῦ ὀνόματός σου.**

**Κύριε, ἐλέησον, (**Ἐκ γ'**).**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τόν ἐπιούσιον δὸς ἡμῖν σήμερον,  
καὶ ἀφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

Ἄμήν.

### **Τροπάρια Ἡχος πλ. α'.**

**Θεοτόκε Παρθένε, Χαῖρε κεχαριτωμένη  
Μαρία, ὁ Κύριος μετὰ σοῦ, εύλογημένη,  
σὺ ἐν γυναιξὶ, καὶ εύλογημένος ὁ καρπὸς  
τῆς κοιλίας σου, ὅτι Σωτῆρα ἔτεκες τῶν  
ψυχῶν ἡμῶν.  
(Μετάνοια).**

**Βαπτιστὰ τοῦ Χριστοῦ, πάντων ἡμῶν  
μνήσθητι, ἵνα ῥυσθῶμεν τῶν ἀνομιῶν  
ἡμῶν· σοὶ γὰρ ἐδόθη χάρις πρεσβεύειν  
ὑπὲρ ἡμῶν. (Μετάνοια).**

**Δόξα ...**

**Ικετεύσατε ὑπὲρ ἡμῶν, ἄγιοι Ἀπόστολοι,  
καὶ Ἅγιοι πάντες, ἵνα ῥυσθῶμεν κινδύνων  
καὶ θλίψεων· ὑμᾶς γὰρ θερμοὺς**

προστάτας, πρὸς τὸν Σωτῆρα  
κεκτήμεθα.  
**(Μετάνοια).**

**Καὶ νῦν ...**

'Υπὸ τὴν σὴν εὔσπλαγχνίαν,  
καταφεύγομεν, Θεοτόκε, τὰς ἡμῶν  
ίκεσίας, μὴ παρίδῃς ἐν περιστάσει, ἀλλ'  
ἐκ κινδύνων λύτρωσαι ἡμᾶς, μόνη Ἄγνή,  
μόνη εὐλογημένη.

**Ἄμήν.**

**Κύριε, ἐλέησον (40).**

**Δόξα Πατρὶ ... Καὶ νῦν ...**

Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.

**Ἐν ονόματι Κυρίου εὐλόγησον, Πάτερ.**

**Ο ὁν εὐλογητὸς Χριστὸς ὁ Θεὸς ἡμῶν,  
πάντοτε νῦν καὶ ἀεὶ καὶ εἰς τους αἰῶνας  
τῶν αἰώνων.**

**Ἄμήν.**

**Ἐπουράνιε Βασιλεῦ, τοὺς πιστοὺς  
βασιλεῖς ἡμῶν στερέωσον, τὴν Πίστιν  
στήριξον, τὰ"Εθνη πράüνον, τὸν Κόσμον**

είρήνευσον, τὴν ἀγίαν Ἐκκλησίαν  
 ταύτην καλῶς διαφύλαξον, τοὺς  
 προαπελθόντας πατέρας καὶ ἀδελφοὺς  
 ἡμῶν ἐν σκηναῖς Δικαίων τάξον, καὶ  
 ἡμᾶς ἐν μετανοίᾳ καὶ ἔξομολογήσει  
 παράλαβε, ὡς ἀγαθὸς καὶ  
 φιλάνθρωπος.  
 Ἄμην.

**Εὔχὴν τοῦ Ἅγίου Ἐφραίμ.**  
 Κύριε καὶ Δέσποτα τῆς ζωῆς μου,  
 πνεῦμα ἀργίας, περιεργίας, φιλαρχίας  
 καὶ ἀργολογίας μή μοι δῶς. (**Μετάνοια**).

Πνεῦμα δὲ σωφροσύνης,  
 ταπεινοφροσύνης, ὑπομονῆς καὶ  
 ἀγάπης χάρισαι μοι τῷ σῷ δούλῳ.  
 (**Μετάνοια**).

Ναί, Κύριε Βασιλεῦ, δώρησαί μοι τοῦ  
 ὄρᾶν τὰ ἐμὰ πταίσματα, καὶ μὴ  
 κατακρίνειν τὸν ἀδελφόν μου, ὅτι  
 εὐλογητὸς εἴ εἰς τοὺς αἰῶνας τῶν  
 αἰώνων.  
 Ἄμην. (**Μετάνοια**).

**Μετὰ δὲ ταύτας, ἐτέρας μικρὰς ιβ',**  
**Μετάνοιαν μεγάλην μίαν, λέγοντες καὶ**  
**τὸν τελευταῖον Στίχον τῆς ἀνωτέρω**  
**Εὔχῆς.**

**Ναί, Κύριε Βασιλεῦ, δώρησαί μοι τοῦ  
όρᾶν τὰ ἔμα πταισματα, καὶ μὴ  
κατακρίνειν τὸν ἀδελφόν μου, ὅτι  
εὐλογητὸς εἴ̄ εἰς τοὺς αἰῶνας τῶν  
αἰώνων.**

**Άμην.(Μετάνοια).**

**ΙΕΡΕΥΣ: Δόξα σοι ὁ Θεός, ἡ ἐλπὶς ἡμῶν,  
Κύριε, δόξα Σοι.**

**Ο Άναγνώστης: Δόξα Πατρὶ καὶ Υἱῷ καὶ  
Ἄγιῳ Πνεύματι, καὶ νῦν καὶ ἀεὶ καὶ εἰς  
τοὺς αἰῶνας τῶν αἰώνων. Άμην. Κύριε  
ἐλέησον, Κύριε ἐλέησον, Κύριε ἐλέησον.  
Πάτερ Άγιε εὐλόγησον.**

**ΙΕΡΕΥΣ: Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου καὶ  
παναμώμου ἀγίας Αὐτοῦ μητρός,  
δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἀσωμάτων,  
ἴκεσίαις τοῦ τιμίου, ἐνδόξου, προφήτου  
Προδρόμου καὶ Βαπτιστοῦ Ἰωάννου, τῶν  
ἀγίων, ἐνδόξων καὶ πανευφήμων  
Ἀποστόλων, τῶν ἀγίων ἐνδόξων καὶ  
καλλινίκων Μαρτύρων, τῶν ὄσίων καὶ  
θεοφόρων Πατέρων ἡμῶν, τῶν ἀγίων καὶ  
δικαίων θεοπατόρων Ἰωακεὶμ καὶ Ἀννης,  
καὶ πάντων τῶν Ἅγιων, ἐλεήσαι καὶ**

σώσαι ἡμᾶς, ὡς ἀγαθὸς καὶ  
φιλάνθρωπος καὶ ἐλεήμων Θεός.

**Αμήν.**

**”Ηχος β’ “Οτε ἐκ τοῦ ξύλου.**

**Πάντων προστατεύεις, Ἀγαθή, τῶν  
καταφευγόντων ἐν πίστει τῇ κραταιᾳ σου  
χειρί, ἄλλην γὰρ οὐκ ἔχομεν ἀμαρτωλοὶ  
πρὸς Θεόν, ἐν κινδύνοις καὶ θλίψεσιν, ἀεὶ<sup>1</sup>  
μεσιτείαν, οἱ κατακαμπτόμενοι ὑπὸ<sup>2</sup>  
πταισμάτων πολλῶν, Μῆτερ τοῦ Θεοῦ  
τοῦ Ὑψίστου, ὅθεν σοι προσπίπτομεν  
·Ρῦσαι πάσης περιστάσεως τοὺς δούλους  
σου.**

**Δι’ εὔχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
ἐλέησον καὶ σῶσον ἡμᾶς.**

**·Αμήν.**